

प्रेस विज्ञप्ति

आज परिषद् के एनेक्सी सभागार में राष्ट्रीय उपलब्धि सर्वेक्षण कक्षा 10 की तैयारियों को लेकर सचिव, डॉ० नीता तिवारी की अध्यक्षता में जनपदीय टीम की कार्यशाला आयोजित की गई।

जनपदीय टीम में सम्बन्धित जनपद के मुख्य शिक्षा अधिकारी तथा जिला शिक्षा अधिकारी (माध्यमिक) द्वारा प्रतिभाग किया गया, जिन्हें सर्वेक्षण हेतु क्रमशः जिला समन्वयक तथा सहायक जिला समन्वयक नामित किया गया है।

उल्लेखनीय है कि राष्ट्रीय उपलब्धि सर्वेक्षण कक्षा 10 के अन्तर्गत मुख्य सर्वेक्षण का आयोजन दिनांक 05 फरवरी, 2018 को राज्य के प्रत्येक जनपद के चयनित 80 विद्यालयों में किया जाना है। इस प्रकार राज्य में कुल 1040 विद्यालयों में सर्वेक्षण का आयोजन किया जायेगा। सर्वेक्षण में चयनित विद्यालयों के केवल कक्षा 10 में अध्ययनरत विद्यार्थियों द्वारा प्रतिभाग किया जायेगा।

कार्यशाला में सचिव द्वारा सर्वेक्षण का सफलतापूर्वक आयोजन करने के क्रम में प्रतिभागियों को आवश्यक दिशा निर्देश दिये गये तथा सर्वेक्षण से पूर्व आवश्यक तैयारियां सुनिश्चित करने के भी निर्देश दिये गये।

कार्यशाला में परिषद् के संयुक्त सचिव, बृजमोहन सिंह रावत एवं कार्यक्रम समन्वयक डॉ० नन्दन सिंह बिष्ट द्वारा प्रतिभागियों को राष्ट्रीय उपलब्धि सर्वेक्षण कक्षा 10 के बारे में पावर प्वाँइंट प्रजेन्टेशन के माध्यम से विस्तार पूर्वक जानकारी दी गई।

कार्यशाला में सभी जनपदों के मुख्य शिक्षा अधिकारी, जिला शिक्षा अधिकारी (माध्यमिक) मौजूद रहे। साथ ही अपर सचिव नवीन चन्द्र पाठक, संयुक्त सचिव सुभागा आर्या, एस०सी०ई०आर०टी० के संयुक्त निदेशक कुलदीप गैरोला, वित्त अधिकारी रमेश चन्द्र भट्ट, उप सचिव सी०पी० रतूड़ी, एम०आई०एस० समन्वयक हरीश गिरी गोस्वामी, नवीन चन्द्र उप्रेती, तारादत्त सुयाल आदि उपस्थित रहे।

कार्यक्रम का संचालन कार्यक्रम समन्वयक शोध अधिकारी डॉ० नन्दन सिंह बिष्ट द्वारा किया गया।

दिनांक 03 जनवरी, 2018

(डॉ० नीता तिवारी)
सचिव

उत्तराखण्ड विद्यालयी शिक्षा परिषद्
रामनगर (नैनीताल)।